



முக்கிமலை ஊர் கோயமுத்தூர் வாழ் மக்கள் நல மன்றம் நிர்வாகக் குழு கூட்டம்

20-4-2025

சங்கத்தின் ஏப்ரல் மாத நிர்வாக குழு கூட்டம் 20-4-2025 அன்று ஆன்லைன் மற்றும் நேர் சந்திப்பு முறையில் மாலை 3 மணி முதல் 4 மணி வரை நடத்தப்பட்டது. பெருவாரியான உறுப்பினர்கள் நேர் சந்திப்பிலும், மற்ற நிர்வாக குழு உறுப்பினர்கள் ஆன்லைன் முறையிலும் கலந்து கொண்டனர்.

முதன்முதலாக ஆன்லைன் முறையில், தொலைபேசி மூலம் கூட்டம் நடத்த உத்தேசிக்கப்பட்டு, நேரில் வந்த அங்கத்தினர்கள் ஒரு குழுவாக, மற்ற உறுப்பினர்களை தொலைபேசி மூலம் தொடர்பு கொண்டனர். சில உறுப்பினர்கள் தொடர்பு கொள்ள முடிந்தாலும் மற்றும் சிலர் தகுந்த இணைய சேவைகள் இல்லாததால் கலந்து கொள்ள முடியவில்லை என்றும், கூட்ட தீர்மானங்களுக்கு அவர்கள் ஒப்புதல் உண்டு என்பதனையும் தெரிவித்தனர்.

அங்கத்தினர்களின் நேர் சந்திப்பு கோயமுத்தூர் பெரியநாயக்கன்பாளையத்தில் அமைந்துள்ள குன்னாமை நிலையத்தில் மாலை 2.30 மணி முதல் 4.30 பணி வரை நடைபெற்றது. நேரில் கலந்து கொண்ட அங்கத்தினர்கள் வருமாறு.

திரு J. சந்திரன் – தலைவர்
திரு K. அரசு - உப தலைவர்
திரு R. சுப்பிரமணி – செயலாளர்,
திரு B. சகாதேவன் – பொருளாளர்
திரு J. கணேஷ் – இணைப்பொருளாளர்
திரு K. நஞ்சுண்டன் – புரவலர்
திரு K. மணி - புரவலர்
திரு M N G மணி – புரவலர்
திரு N. சுகுமாரன் – புரவலர்



நிர்வாக குழு கூட்டத்தில் கலந்து கொண்ட அனைத்து அங்கத்தினர்களையும் சங்கத்தின் தலைவர் திரு J. சந்திரன் அவர்கள் வரவேற்றார். தொடர்ந்து நடைபெற்ற கலந்துரையாடலில் நிறைவேற்றப்பட்ட தீர்மானங்கள் வருமாறு:

1. சங்கத்தின் 2024-25 நிதியாண்டு வரவு-செலவு கணக்குகள் ஏற்கனவே சங்க உறுப்பினர்களுக்கு அனுப்பி வைக்கப்பட்டு இருக்கின்றன. நிர்வாகக் குழு குறித்த நேரத்தில் மிகவும் விரிவான நிதிநிலை அறிக்கை தயாரித்ததற்கு அநேக உறுப்பினர்கள் பாராட்டுகள் தெரிவித்திருக்கின்றனர் என்பதும் பகிரப்பட்டது. இந்த நிர்வாக குழு, பொருளாளர் மற்றும் நிதி நிலை குழு சமர்ப்பித்த கீழ்க்கண்ட அறிக்கைக்கு ஒப்புதல் வழங்கியது.

2024- 2025 நிதியாண்டில் சங்கத்திற்காக பெறப்பட்ட பதிவு கட்டணம், வருட சந்தா, பொது நன்கொடை, மயானத்திற்கான நன்கொடை, மகா சிவராத்திரிக்கான நன்கொடை முதலான விவரங்கள்

வரவு செலவு விபரங்கள் 2024-2025 நிதியாண்டு (2-6-2024 – 31-3-2025)

எண்	வரவு	தொகை (ரூபாயில்)	எண்	செலவு	தொகை (ரூபாயில்)
1	பதிவு கட்டணம்	25,000	1	நிரந்தர வைப்பு நிதி	15,00,000
2	வருட சந்தா	60,000	2	மயானத்திற்கு பங்களிப்பு தொகை	1,00,000

3	பொது நன்கொடைகள்	13,54,851	3	கல்வி உதவித் தொகை - S ரினிதா	5,000
4	மயானத்திற்கான நன்கொடைகள்	2,66,800	4	மருத்துவ உதவித் தொகை - N ராஜேந்திரன்	5,000
5	மகா சிவராத்திரி நன்கொடைகள்	1,28,100	5	மருத்துவ உதவித் தொகை - B பீமன்	5,000
6	மாதாந்திர வட்டி	1,708	6	மருத்துவ உதவித் தொகை - K ராமச்சந்திரன்	5,000
7	சிவராத்திரி பொருட்கள் திரும்ப பெற்ற வகையில்	2,700	7	மருத்துவ உதவித் தொகை - MR சிவக்குமார்	5,000
8	ஆம்புலன்ஸ் கட்டணம் திரும்ப பெற்ற வகையில்	500	8	மருத்துவ உதவித் தொகை - K சந்திரன்	5,000
9	சிவராத்திரிக்கு சேர்ந்த காணிக்கை	5,200	9	மருத்துவ உதவித் தொகை - J நகுலன்	5,000
10	மகா சிவராத்திரி விழா சீரியல் செட் வாடகை வகையில்	500	10	மருத்துவ உதவித் தொகை - C சோமசுந்தரம்	5,000
			11	வண்டி வாடகை - குண்டியம்மாள் மறைவு	3,500
			12	வண்டி வாடகை - சங்க கூட்டம் - 12-1-2025	3,500
			13	ஊர் - பொது செலவுகள்	5,000
			14	ஊர் - மயான செலவுகள்	1,500
			15	வண்டி வாடகை - கிண்ணகொரை ஜானகி அம்மாள் மறைவு	10,000
			16	மகா சிவராத்திரி பூஜை - நிரந்தர பொருட்கள்	32,686
			17	மகா சிவராத்திரி பூஜை - அலங்காரம்	6,230
			18	மகா சிவராத்திரி பூஜை - உணவு	34,025
			19	மகா சிவராத்திரி பூஜை - உணவு தயாரிப்பு	22,500
			20	மகா சிவராத்திரி பூஜை - பொது	1,125
			21	மகா சிவராத்திரி பூஜை - பூஜை சாமான்கள்	7,235
			22	மகா சிவராத்திரி பூஜை - போக்குவரத்து	18,200
			23	கோவில் பூஜா சன்மானம்	1,000
			24	மணியட்டி கும்பாபிஷேகம்	500
			25	N மாதன் ஈமச்சடங்கு - உணவு	16,839
			26	N மாதன் ஈமச்சடங்கு - மயானம்	7,100
			27	N மாதன் ஈமச்சடங்கு - வேலையாட்கள்	1,600

			28	N மாதன் ஈமச்சடங்கு - சிற்றுண்டி வகை	3,120
			29	N மாதன் ஈமச்சடங்கு - போக்குவரத்து	5,800
			30	வாகன செலவு - 15-3-2025 கூட்டத்தில் பங்கேற்க	3,500
	மொத்த வரவு (ரூபாயில்)	18,45,459		மொத்த வைப்பு நிதி+செலவு	18,24,960
	குறைப்பு: சாமியானவுக்கு நேரடியாக கொடுத்தது (டாக்டர் N சுகுமாரன்)	26,000		குறைப்பு: சாமியானவுக்கு நேரடியாக கொடுத்தது (டாக்டர் N சுகுமாரன்)	26,000
	வங்கி மூலம் செய்த பரிவர்த்தனை - வரவு	18,19,459		வங்கி மூலம் செய்த பரிவர்த்தனை - வைப்பு நிதி+செலவு	17,98,960
	1-4-2025 கணக்கிற்கு எடுத்துச் செல்லும் உபரித்தொகை	20,499			

ஒப்பம்/ தேதி: 31-3-2025

திரு J சந்திரன் திரு K சந்திர கவுடர் டாக்டர் N சுகுமாரன் திரு R சுப்பிரமணி திரு B சகாதேவன்
சங்கத் தலைவர் ஊர் தலைவர் தலைவர், நிதி நிலை குழு சங்க செயலாளர் சங்க பொருளாளர்

திரு D போஜன் திரு L பெள்ளி திரு K அரசு டாக்டர் M N G மணி
உறுப்பினர், நிதி நிலை குழு உறுப்பினர், நிதி நிலை குழு உறுப்பினர், நிதி நிலை குழு தலைவர், சங்க மேலாண்மை குழு & சங்க உப தலைவர்

செலவினங்களின் வகைப்பாடு

2024-2025 நிதியாண்டில், வைப்பு நிதி மற்றும் செலவினங்கள் வகையில் மொத்த தொகை ரூபாய் 18,24,960. இதில் வைப்பு நிதியான ரூபாய் 15 லட்சத்தை தவிர்த்த செலவினங்கள் வகையில் மொத்த செலவு ரூபாய் 3,24,960.

இந்த செலவினங்களை நமது சங்கத்தின் நோக்கங்களை முன்னிறுத்தி இறுதியாத்திரை சம்பந்தப்பட்ட செலவினங்கள், கல்வி ஊக்கத் தொகை, அவசர கால மருத்துவ உதவி தொகை, விழாக்கள் சம்பந்தப்பட்டவை, நிர்வாக குழு கூட்டங்கள் சம்பந்தப்பட்டவை, சொத்து வகையில் வாங்கப்பட்ட பொருட்கள், இதர செலவினங்கள் என்று வகைப்படுத்திய செலவினங்கள் கீழே வருமாறு:

எண்	செலவினங்களில் வகைப்பாடு	தொகை (ரூபாயில்)
1	இறுதியாத்திரை சம்பந்தப்பட்ட செலவினங்கள்	1,54,459
2	கல்வி ஊக்கத் தொகை	5,000
3	அவசர கால மருத்துவ உதவி தொகை	35,000
4	விழாக்கள் சம்பந்தப்பட்டவை	90,315

5	நிர்வாக குழு கூட்டங்கள் சம்பந்தப்பட்டவை	7,000
6	சொத்து வகையில் வாங்கப்பட்ட பொருட்கள்	32,686
7	இதர செலவினங்கள்	500
	மொத்தம்	3,24,960

நமது ஊரில் இருக்கும் சொந்தங்கள் தவிர மற்றவர்கள் இந்த நிதிநிலை அறிக்கையில் கையொப்பமிட்டனர். இந்த அறிக்கை முறையாக தணிக்கை செய்யப்பட்டு ஆண்டறிக்கையுடன் அரசாங்கத்திற்கு உரிய நேரத்தில் சமர்ப்பிக்கப்படும்.

2. வரும் காலங்களில் மூன்று மாதங்களுக்கு ஒரு முறை கண்டிப்பாக நேர் சந்திப்பு நிர்வாகக் குழு கூட்டம் நடைபெற வேண்டும் என்றும், மற்ற கூட்டங்கள் நேர் சந்திப்பு மற்றும் ஆன்லைன் முறையில் நடத்தலாம் என்றும் முடிவு செய்யப்பட்டது.

3. வருடத்திற்கு நடத்தப்படும் நான்கு கட்டாய நேர் சந்திப்பு நிர்வாக குழு கூட்டங்களில், இரண்டு கூட்டங்கள் கோவையிலும் மற்ற இரு கூட்டங்கள் நமது ஊரிலும் நடத்தலாம் என்றும் பரிந்துரை செய்யப்பட்டது. ஊரில் நடத்தப்படும் நிர்வாக குழு கூட்டங்களை, ஊர் சார்பாக நடத்தப்படும் கலாச்சார விழாக்கள் வரும் தேதிகளில் நடத்தும் பொழுது நமது சொந்தங்கள் அந்த கலாச்சார விழாக்களில் கலந்து கொள்ளும் வாய்ப்பும் இருக்கும் என்றபடியால் ஞாயிறு அல்லது விடுமுறை நாட்களில் இந்த இரு கூட்டங்கள் நிகழாமல் இருக்கலாம் என்பதையும் உறுப்பினர்கள் நினைவு கூர்ந்தனர்.

4. இந்த இரு கூட்டங்களை தவிர்த்து வருங்காலத்தில் வரும் நிர்வாக குழு கூட்டங்கள் கூடுமானவரை ஞாயிற்றுக்கிழமை நடத்தும் பொழுது இன்னும் பல உறுப்பினர்கள் கலந்து கொள்ள ஏதுவாக இருக்கும் என்றும் பரிந்துரைக்கப்பட்டது.

5. 26-2-2025-ல் ஊரில் நடைபெற்ற மகா சிவராத்திரி விழாவிற்கு தொடர்ந்து பாராட்டுதல் பல ஊர்களில் இருந்தும் வந்து கொண்டிருக்கின்றன என்பதை அங்கத்தினர்கள் பதிவு செய்தனர். இதை கருத்தில் கொண்டு ஏற்கனவே பரிந்துரைத்தது போல, ஒவ்வொரு வருடமும் மகா சிவராத்திரி விழாவை விமரிசையாக ஊரில் கொண்டாட வேண்டும் என்றும், ஊரில் நடக்கும் இரண்டு நிர்வாகக் குழு கூட்டங்களில், ஒரு கூட்டம் மகாசிவராத்திரி விழாவுடன் சேர்த்து நடத்தலாம் என்றும் பரிந்துரைக்கப்பட்டது. மகாசிவராத்திரி விழா எப்பொழுது வரும் என்பது முன்கூட்டியே அனைவருக்கும் தெரியும் ஆதலால், உறுப்பினர்கள் தயை கூர்ந்து இதற்காக நேரம் ஒதுக்கி வரும்

காலங்களில் விழாவிலும் நிர்வாக குழு கூட்டத்திலும் கலந்து கொள்ள வேண்டும் என்று நிர்வாக குழு சார்பில் கோரிக்கை வைக்கப்படுகின்றது.

6. 2025-26 நிதியாண்டிற்கான வருட சந்தா பெறப்பட்டு கொண்டிருக்கின்றது என்பதை அங்கத்தினர்கள் பதிவு செய்தனர். 20-4-2025 அன்று நடந்த நிர்வாக குழு கூட்ட தேதி வரை 18 உறுப்பினர்கள் தங்கள் வருட சந்தாவான ரூபாய் 2,000 சங்க வங்கி கணக்கிற்கு செலுத்தியிருக்கின்றார்கள் என்ற விவரங்கள் பகிரப்பட்டன. நமது சொந்தங்கள் அவர்களது வருட சந்தாவை வங்கி கணக்கில் கூடிய விரைவில் செலுத்துமாறு கேட்டுக் கொள்ளப்பட வேண்டும் என்றும் பரிந்துரைக்கப்பட்டது.
7. நமது பிரதான திட்டமான "வரியில்லா இறுதியாத்திரை" திட்டத்திற்கு நாம் நினைத்த இலக்குபடி நிதி திரட்டி அது வைப்பு நிதியில் இருப்பதால், வரும் காலங்களில் நம் சந்ததிகளுக்கும் இது உதவியாக இருக்கும் என்பதை மறுபடியும் அங்கத்தினர்கள் நினைவுகூர்ந்தனர். இந்த வைப்பு நிதியானது இறுதியாத்திரைக்கு மட்டுமே உபயோகப்படுத்த வேண்டும் என்ற நினைவூட்டலை எல்லா சொந்தங்களிடமும் பகிர வேண்டும் என்றும் தீர்மானிக்கப்பட்டது. எந்த காலகட்டத்திலும் வைப்பு நிதியிலிருந்து மற்ற விழாக்களுக்கு செலவிடக்கூடாது என்ற விதி மீண்டும் பதிவு செய்யப்பட்டது. மற்ற எந்த விழாவானாலும் அவற்றை நன்கொடை மூலமாக நடத்தலாம் என்பதையும் நிர்வாக குழு பதிவு செய்தது.
8. நம் சொந்தங்கள் அனைவரும் அவிநாசியில் அமைந்திருக்கின்ற அருள்மிகு அவிநாசியப்பர் சிவ ஸ்தலத்திற்கு ஆன்மீக யாத்திரை சென்று வரலாம் என்ற கருத்துரை முன்வைக்கப்பட்டது. முன்னோர்களுக்கு தர்ப்பணம் கொடுக்கக்கூடிய முக்கியமான கோயிலாக விளங்குகின்ற, மற்றும் தேவார பாடல் பெற்ற 276 ஸ்தலங்களில் ஒன்றாக கருதப்படுகின்ற, முதன்மை நாயனாரான சுந்தரமூர்த்தி நாயனார் தன் பதிகம் மூலம் இறந்த குழந்தைக்கு உயிர் வரவழைத்த ஸ்தலமாக கருதப்படுகின்ற இந்த பெருமைமிகு சிவன் கோயிலுக்கு செல்வது அனைவருக்கும் பாக்கியம் என்பதை உறுப்பினர்கள் நினைவுகூர்ந்தனர்.

இந்த பயணத்திற்கு எல்லோரையும் கட்டாயப்படுத்த வேண்டியதில்லை என்றும், விருப்பம் உள்ளவர்கள் இந்த கூட்டு பயணத்திற்கு எவ்வளவு கட்டணம் ஆகின்றதோ அதை சமமாக பகிர்ந்து, ஆன்மீக பயணத்தில் கலந்து கொள்ளலாம் என்றும் உத்தேசிக்கப்பட்டது. வெயில் குறைந்து ஜூன் அல்லது ஜூலை மாதங்களில் ஒரு நாள் இந்த பயணத்திற்கான திட்டம் தீட்டி அங்கத்தினர்களிடம் அவர்கள் விருப்பத்தை கேட்கலாம் என்றும் பரிந்துரைக்கப்பட்டது.

9. 2024 வது வருடம் ஆகஸ்ட் மாதம் 11 ஆம் தேதி வீரபாண்டி மீரா மஹாலில் சங்கத்தின் முதல் துவக்க விழா நடைபெற்றது அனைவரது மனதிலும் நீங்கா இடம் பெற்றிருக்கின்றது என்பது நிதர்சனம். அந்த நிகழ்வில் குறிப்பிட்டது போல ஒவ்வொரு வருடமும் நமது உறுப்பினர்கள் மற்றும் அவர் சொந்தங்கள் என

அனைவரையும் அழைத்து இதை ஒரு குடும்ப விழாவாக நடத்த வேண்டும் என்று குறிப்பிட்டதை தொடர்ந்து, இந்த ஆண்டும் இந்த விழா நடத்த உத்தேசிக்கப்பட்டுள்ளது. இதைப் பற்றிய விவரமான திட்டம் வரும் நிர்வாக குழுவில் ஆராய்ந்து பின்பு அங்கத்தினர்களுடன் பகிரப்படும்.

முதல் நிதியாண்டில் சங்கத்தின் அறிக்கை எப்படி தயாரிக்க வேண்டும், நிதிநிலை அறிக்கை தயாரிக்கும் முறை, இணையதளம் நடைமுறைப்படுத்துவது, வாட்ஸ் அப் குரூப் நடைமுறைப்படுத்துதல் போன்ற நிர்வாக கட்டமைப்பு நிகழ்வுகள் சீராக நடைபெற்றிருப்பது, எதிர்காலங்களில் சங்கத்தை ஏற்று நடத்தும் அன்பர்களுக்கு முன்மாதிரியாக இருக்கும் என்பதையும் நிர்வாக குழு உறுப்பினர்கள் பதிவு செய்தனர்.

சங்கத்தின் முதல் ஆண்டில் அத்தனை உறுப்பினர்களும் சங்கத்தின் சித்தாந்தத்தை முன்னிறுத்தி, ஒவ்வொரு நிகழ்விலும் தன்னலமற்ற சேவை செய்ததை நிர்வாக குழு மிகவும் பாராட்டியது. சங்க உறுப்பினர்களின் ஒற்றுமை, மற்றும் "முக்கிமலைகாகி முக்கிமலையவக்க" என்ற சித்தாந்தத்தில் கொள்கை பிடிப்பு ஆகியவை அனைவரும் ஒற்றுமையாக இருப்பதற்கு அடித்தளம் அமைத்திருக்கின்றது என்பதை அனைவரும் பாராட்டினார். இதேபோன்று நமது சங்க உறுப்பினர்கள் எந்த காலத்திலும் தன்னலமற்று, ஒற்றுமையுடன் வாழ்ந்து, மற்றவர்களுக்கு முன்மாதிரியாக இருக்க வேண்டும் என்பதையும் கூட்டம் பதிவு செய்தது.

ஒரு வருட காலத்தில் நடந்திருக்கும் நிகழ்வுகள் கடவுளால் நமக்கு வழி வகுக்கப்பட்டவை என்பதை நினைவில் நிறுத்தி வரும் காலங்களிலும் சங்கம் இன்னும் சிறப்பாக நடக்க வேண்டும் என்று நிர்வாக குழு உறுப்பினர்கள் பிரார்த்தனை செய்தனர்.

சங்கத்தின் உப தலைவர் திரு K. அரசு அவர்கள் நன்றி தெரிவிக்க நிர்வாக குழு கூட்டம் இனிதாக நடந்தேறியது.